

سلسلہ: رسائلِ فتاویٰ رضویہ

جلد: بارہویں

رسالہ نمبر 1



البسط المسجل فی ۱۳۰۵ھ امتناع الزوجة بعد الوطی للمعجل

زوجہ بعد وطی بھی مہر محفل لینے کے لئے اپنے نفس کو روک سکتی ہے اس بارے

میں کشادہ تحریر اور فیصلہ مسٹر محمود کارد



پیشکش: مجلس آئی ٹی (دعوتِ اسلامی)

رسالہ

البسط المسجل فی امتناع الزوجة بعد الوطی للمعجل

(زوجہ بعد ووطی بھی مہر معجل لینے کے لئے اپنے نفس کو روک سکتی ہے اس بارے میں کشادہ تحریر اور فیصلہ مسٹر محمود کارو)

مسئلہ او ۲: از مراد آباد مرسلہ محمد نبی خاں صاحب

یکم جمادی الاخریٰ ۱۳۰۵ھ

سوال اوّل

کیا فرماتے ہیں علمائے دین اس مسئلہ میں کہ زید سے ہندہ کا نکاح ہوا، نصف معجل نصف موبجل ٹہرا، حسب رواج ہندہ کی رخصتی ہو گئی کہ ووطی برضائے ہندہ واقع ہوئی، بعدہ، زید بد اطوار نکلا اور ہندہ سے بہت ایذا و اضرار و تکلیف و آزار کے ساتھ پیش آیا، ہندہ ان وجوہ سے ناراض ہو کر اپنے باپ کے یہاں چلی آئی اور تا وصول مہر معجل اس کے پاس جانے سے انکار رکھتی ہے، اس صورت میں ہندہ کو مہر معجل لینے تک حق منع نفس حاصل ہے یا نہیں؟ اور منع کرنے سے ناشزہ ہوگی یا نہیں؟ بینوا تو جو روا

سوال ۲۰۰

کیا فرماتے ہیں علمائے دین اس مسئلہ میں کہ جب ادائے مہر معجل سے پہلے وطی برضائے زوجہ واقع ہو جائے تو اس صورت میں برخلاف مذہب امام مذہب صاحبین کو کہ منع نفس کا حق ساقط ہو جاتا ہے بوجہ عہہ مصرحہ ذیل ترجیح دینی صحیح و رجح اور نظر فقہی میں قرین تحقیق و تفتیح ہے یا نہیں:

(۱) در مختار میں ہے جب ایسے امر کی نسبت مابین ابوحنیفہ اور ان کے مریدوں (یعنی صاحبین) کے اختلاف ہو تو رائے مریدوں کی غالب ہونی چاہئے۔

(۲) امام ابوحنیفہ اور امام محمد دونوں محض ذہنی باتوں کے متقن تھے لیکن قاضی ابویوسف کو اسی قدر علم روایات تھا اور بوجہ عہدہ قاضی القضاة کے موقع متعلق کرنے کا حالات انسان سے حاصل تھا اور ان کے قواعد خصوصاً معاملات دنیوی اور تعبیر شرع میں اس قدر مستند سمجھے جاتے ہیں کہ جب امام ابوحنیفہ یا امام محمد کی رائے ان سے متفق ہو تو ان کی رائے از روئے ایک قاعدہ مسلمہ کے قبول کی جاتی ہے۔

(۳) سب سے عمدہ خلاصہ سب سے حال کی کتاب مستند شرع یعنی فتاویٰ عالمگیری (کی عبارت یہ ہے) اس سے ظاہر ہے کہ امام ابوحنیفہ کی رائے کے خلاف نہ صرف ان کے دو مشہور مریدوں بلکہ شیخ الصغار نے بھی جہاں تک کہ بحث ہم خانگی کو تعلق ہے رائے ظاہر کی ہے۔

(۴) امام ابوحنیفہ اور ان کے دو مرید قانون حنفی میں تین استاد سمجھے گئے ہیں اور میں قاعدہ عام تصور کرتا ہوں کہ اختلاف رائے ہو تو دو کی رائے بمقابلہ تیسرے کے غالب ہوگی بموجب معمولی قاعدہ شرع کے میں رائے دو مریدوں کی بطور کثرت رائے منجملہ تین استادوں کے اختیار کرتا ہوں۔ (۵) اس حق کے نفاذ میں کہ زوجہ کے ساتھ ہم خانگی کرے مانع یہ بیان کیا گیا ہے کہ مہر معجل ادا نہ ہوا ہو اور یہ قاعدہ محض اس مواخذے کی مشابہت پر مبنی ہے جو بائع کو مال پر تا ادائے قیمت قبل حوالگی مال کے حاصل رہتا ہے لیکن اس مواخذے میں دراصل حق ملکیت مشتری کا قیاس کر لیا گیا ہے اور جبکہ حوالگی عمل میں آجائے گی تو اسی وقت وہ مواخذہ ختم ہو جاتا ہے انتہی، بینواتوجروا

الجواب:

بسم الله الرحمن الرحيم

الحمد لله المنعم في المعجل والمؤجل	سب تعریفیں دنیا و آخرت میں ہم پر انعام کرنے والے
------------------------------------	--

عہ: یہ وجوہ مسٹر محمود اپنے فیصلے میں ایجاد کیں ۱۲ (م)

والصلوة والسلام علی من ختم دفتر الرسالة واسجل علی الہ وصحبہ وجمعہ اہل دینہ البجل۔	اللہ تعالیٰ کے لئے ہیں، اور صلوة و سلام اس ذات پر جس نے رسالت کا دفتر ختم کیا اور مضبوط کیا، اور ان کی آل واصحاب اور ان کے تمام برگزیدہ دین والوں پر۔ (ت)
--	---

جواب سوال اول

صورت مستفسرہ میں ہندہ کو حق منع نفس حاصل ہے اُسے اختیار ہے جب تک مہر مہجّل وصول نہ کر لے اپنے آپ کو تسلیم شوہر نہ کرے اس منع کئے سے ناشر نہ ہوگی۔ وقایہ میں ہے:

لہا منعه من الوطی والسفر بہا والنفقة لو منعت ولو بعد وطی او خلوة برضاها ¹ ۔	مہجّل مہر وصول کرنے کیلئے خاوند کو جماع سے اور سفر پر ساتھ لے جانے سے روکنے اور نفقہ وصول کرنے کا بیوی کو حق ہے اگرچہ وطی اور خلوت رضا مندی سے ہو جانے کے بعد روک دے۔ (ت)
---	--

نقایہ میں ہے:

قبل اخذ المعجل لہا منعه من الوطی والسفر بہا ولو بعد وطی برضاها بلا سقوط النفقة ² ۔	مہر مہجّل وصول کرنے سے قبل بیوی کو حق ہے کہ خاوند کو جماع، سفر پر ساتھ لے جانے سے روک دے اگرچہ رضا مندی سے وطی کے بعد ہو، بیوی کا نفقہ ساقط نہ ہوگا۔ (ت)
--	--

کنز میں ہے:

لہا منعه من الوطی والاخراج للمہر وان وطئها ³ ۔	بیوی کو مہر کے لئے وطی اور سفر پر لے جانے سے منع کرنے کا حق ہے (ت)
---	---

تنویر الابصار میں ہے:

لہا منعه من الوطی والسفر بہا ولو وطی او خلوة رضتھا ⁴ ۔	خوشی سے وطی یا خلوت کے بعد بھی بیوی کو مہر وصول کرنے کیلئے خاوند کو جماع اور سفر پر لے جانے سے منع کرنے کا حق ہے۔ (ت)
---	--

¹ شرح الوقایة باب المہر مطبع مجتہبی دہلی ۴۵/۲

² مختصر الوقایة فی مسائل الہدایة باب المہر نور محمد کارخانہ تجارت کتب کراچی ص ۵۶

³ کنز الدقائق باب المہر ایچ ایم کمپنی کراچی ص ۱۰۴

⁴ درمختار شرح تنویر الابصار باب المہر مطبع مجتہبی دہلی ۲۰۲/۱

در مختار میں ہے:

لان كل وطأة معقود عليها فتسليم البعض لا يوجب تسليم الباقي ⁵ ۔	ہر وطی مہر کے بدلے میں ہے (ہر وطی پر جدا جدا مہر لازم ہے) تو بعض کا بدل دینے سے باقی کا دینا ثابت نہ ہوگا۔ (ت)
--	--

اسی میں ہے:

النفقة تجب للزوجة على زوجها ولو منعت نفسها للمهر دخل بها اولا ⁶ اھملاً خصاً۔	خاوند پر بیوی کا نفقہ واجب ہے اگرچہ بیوی نے مہر کے لئے خاوند کو اپنے سے روک رکھا ہو دخول ہو چکا یا نہیں اھملاً خصاً (ت)
---	---

تحقیق مقام یہ ہے کہ مہر مجمل لینے سے پہلے وطی یا خلوت برضائے عورت واقع ہو جانا صاحب مذہب امام اقدم قدوہ اعظم امام الائمہ ابو حنیفہ رضی اللہ تعالیٰ عنہ کے نزدیک حق منع نفس و منع سفر کسی کا اصلاً مسقط نہیں، اور عورت کو اختیار ہے جب تک ایک روپیہ بھی باقی رہ جائے نہ تسلیم نفس کرے نہ شوہر کے ساتھ سفر پر راضی ہو اگرچہ اس سے پہلے بارہا وطی برضامندی ہو چکی ہو اور صاحبین رحمہم اللہ تعالیٰ کے نزدیک صرف خلوت برضا واقع ہو جانا بھی حق منع نفس و منع سفر دونوں کا مسقط ہے، امام ابو القاسم صفار علیہ رحمۃ الغفار در بارہ سفر قول ل امام اور در بارہ وطی قول صاحبین پر فتوے دیتے تھے اصل معنی اس تفصیل کے یہی ہیں ان کے بعد جس نے ادھر میل کیا انہیں کا اتباع کیا مثلاً امام صدر شہید شرح جامع صغیر میں ان کا مسلک نقل کر کے فرماتے ہیں: وانہ حسن⁷ (بیشک وہ حسن ہے۔ ت) امام بزدوی شرح کتاب مذکور میں فرماتے ہیں:

هذا احسن في الفتيا ⁸ كما نقله عنه في البنایة كذا الطحطاوی عن البحر عن غاية البيان۔	یہ فتویٰ کے لئے مناسب ہے، جیسا کہ صاحب، بنایہ نے اس کو بنایہ میں ان سے نقل کیا ہے، اور ایسے ہی طحطاوی نے بحر سے انہوں نے غایۃ البیان سے نقل کیا ہے (ت)
---	--

جو اہر الاخلاطی میں ہے:

⁵ در مختار شرح تنویر الابصار باب المہر مطبع مجتہائی دہلی ۲۰۲۱

⁶ در مختار شرح تنویر الابصار باب نفقۃ مطبع مجتہائی دہلی ۶۷۱-۶۶۶

⁷ حاشیۃ الجامع الصغیر باب فی المہر مطبع مجتہائی دہلی ص ۴۱

⁸ البنایۃ فی شرح الہدایۃ باب المہر المکتبۃ الامدادیۃ کھلمکر مہ ۱۵۶/۲

واستحسن بعض المشايخ اختياره اه ⁹ ۔	بعض مشائخ نے ان کے مختار کو پسند فرمایا ہے (ت)
---	--

اسی طرح ہندیہ میں محیط سے ہے: ولفظه مشايخنا¹⁰۔ (اس کے الفاظ یہ ہیں کہ ہمارے بعض مشائخ نے۔ت) مگر اکثر اکابر ائمہ و علماء فقہاء مذہب امام کو ترجیح دیتے اور اسی پر جزم و اعتماد کرتے ہیں متون کہ خاص نقل مذہب صحیح و متمم کے لئے وضع کئے جاتے ہیں علی العموم اسی مذہب پر ہیں۔ فتاویٰ خیرہ میں ہے: بہ صرح المتون قاطبة¹¹ (تمام متون اس کی تصریح کر چکے ہیں۔ت) اور وقایہ و نقایہ و تنویر و در مختار کی عبارتیں سُن چکے کہ انہوں نے تصریحاً مذہب صاحبین کی نفی فرمائی اور جب ماتن نے باب نفقہ میں ولو منعت نفسها للمهر¹²۔ (اگر چہ بیوی نے مہر کے لئے اپنے کو روک رکھا ہو۔ت) فرمایا شارح نے دخل بها¹³ (دخول ہو چکا ہو یا نہ۔ت) اور بڑھایا تاکہ اس کی نفی پر تنصیص تام ہو جائے، اسی طرح وانی و مختار میں بھی اسی پر اقتضاد کیا اور در مختار میں صرف اسی مذہب پر دلیل قائم کی کہ سابق نقلہ (جیسا کہ اس کی نقل گزری۔ت) اور اقتضار و تعلیل دونوں دلیل اختیار و تعویل، رد المحتار میں ہے:

اقتصاراً في المتن (يعني تنوير الابصار) يفيد ترجيحه ¹⁴ اهد ملخصاً ذكره في كتاب القضاء مسئلة ولاية بيع التركة المستغرقة بالدين۔	ماتن کا یعنی تنویر الابصار کا اس پر اکتفاء کرنا ترجیح کو مفید ہے اھ ملخصاً۔ اس کو انہوں نے کتاب القضاء میں قرض میں مستغرق ترکہ کی ولایت بیع کے مسئلہ میں ذکر کیا ہے۔ (ت)
--	--

طحاوی میں ہے:

الاقتصار عليه يدل على اعتماده ¹⁵ اه ذكره قبيل الوصية بثالث المال۔	اس پر اکتفاء ان کے اعتماد کی دلیل ہے اھ اس کو انہوں نے ثلث مال کی وصیت سے قبل ذکر کیا۔ (ت)
--	--

⁹ جواہر الاخلاص فی فصل فی المہر قلمی نسخہ ص ۶۳

¹⁰ فتاویٰ ہندیہ الفصل الحادی عشر فی منع المرأة نفسها بمرها نورانی کتب خانہ پشاور ۱/۳۱۷

¹¹ فتاویٰ خیرہ باب النفقة دار المعرفة بیروت ۶۹/۱

¹² در مختار شرح تنویر الابصار باب النفقة مطبع مجتبائی دہلی ۱/۲۶۷

¹³ در مختار شرح تنویر الابصار مطبع مجتبائی دہلی ۱/۲۶۷

¹⁴ رد المحتار مطلب فی بیع التركة المستغرقة بالدين دار احیاء التراث العربی بیروت ۳/۳۴۰

¹⁵ حاشیة الطحاوی علی الدر المختار کتاب الوصایا دار المعرفة بیروت ۳/۳۲۱

عقود الدرہ میں ہے: التعلیل دلیل الترجیح¹⁶ (علت کو بیان کرنا ترجیح کی دلیل ہے۔ ت) اسی میں ہے:

ہو المرجح اذھو المحلی بالتعلیل اھ ¹⁷ ذکرہما فی النکاح قبل باب الولی۔	یہی رائج ہے کیونکہ یہی دلیل سے مزین ہے، یہ دونوں باتیں انہوں نے کتاب النکاح میں باب الولی سے پہلے ذکر کی ہیں۔ (ت)
---	---

علامہ ابراہیم حلبی نے ملتی الابحر میں کہ تصریح فاضل شامی متون معتمدہ المذہب سے ہے قول امام کو مقدم رکھا اور اسی پر حکم دے کر صاحبین کی طرف خلاف نسبت کی،

حيث قال هذا قبل الدخول وكذا بعده خلافاً لهما ¹⁸ ۔	جب انہوں نے کہا کہ یہ دخول کے بعد ہو یا پہلے اس میں صاحبین کا خلاف ہے (ت)
--	---

اور وہ خود دیباچہ ملتی میں تصریح فرماتے ہیں کہ اس کتاب میں میں جس قول کو مقدم لاؤں وہی رائج ہے شارح نے فرمایا: وہی مختار للفتویٰ ہے، متن و شرح کی عبارت یہ ہے:

صرح بذكر الخلاف بين ائمتنا و قدمت من اقاويلهم ما هو الارجح (المختار للفتوى ¹⁹) (ملخصاً)	میں نے اپنے ائمہ کے ہاں اختلاف کی تصریح کر دی اور ان میں سے زیادہ رائج قول کو پہلے ذکر کیا، رائج وہ ہے جو فتویٰ کے لئے مختار ہے (ملخصاً)۔ (ت)
---	---

اسی طرح فتاویٰ قاضی خاں میں امام علامہ فقیہ النفس نے قول امام کی تقدیم کو مقدم کرتے ہیں جو اشہر و اظہر ہو، خود اپنے فتاویٰ کے خطبے میں فرمایا:

قدمت ما هو الاظهر وافتتحت بما هو الاشهر ²⁰ ۔	میں ظاہر کو مقدم اور مشہور راہتہا کرتا ہوں۔ (ت)
---	---

علماء فرماتے ہیں تو جسے یہ پہلے بیان کریں وہی قول معتمد ہے، حاشیہ طحاویہ میں ہے:

¹⁶ عقود الدرہ کتاب النکاح حاجی عبد الغفار و پسران ارگ بازار قندھار ۱۷۱

¹⁷ عقود الدرہ کتاب النکاح حاجی عبد الغفار و پسران ارگ بازار قندھار ۱۷۱

¹⁸ ملتی الابحر باب المہر مؤسسة الرسالۃ بیروت ۲۵۱/۱

¹⁹ مجمع الانہر شرح ملتی الابحر مقدمہ کتاب دار احیاء التراث العربی بیروت ۱۷۱

²⁰ فتاویٰ قاضی خان مقدمہ کتاب نوکشتو لکھنؤ ۲

ان کی اصطلاح زیادہ ظاہر کو مقدم کرنا ہے تو وہی قابل اعتماد ہے، اس کو انہوں نے کتاب الوصایا میں باب الوصی کے شروع میں بیان کیا ہے۔ (ت)	اصطلاحہ تقدیم الاظہر فیکون المعتمد اہ ²¹ ذکرہ فی کتاب الوصایا اول باب الوصی۔
---	---

امام برہان الدین فرغانی صاحب ہدایہ کی عادت مستمرہ ہے کہ استدلال کے وقت قول مختار کی دلیل اخیر میں لاتے ہیں تاکہ اقوال سابقہ کے دلائل سے جواب ہو جائے اور نقل اقوال کے وقت غالباً قول قوی کو پہلے ذکر فرماتے ہیں تاکہ اوّل صحیح مسئلہ سمع متعلم میں آئے، در مختار میں نہر الفائق سے ہے:

صاحب ہدایہ کا صاحبین کی دلیل کو مؤخر لانا (یعنی قرض والے سکے کے بند ہو جانے کے مسئلہ میں) ان کے قول کو مختار بنانے کی دلیل ہے، اس کو انہوں نے تہذیب سے قبیل باب الصرف کے آخر میں ذکر کیا ہے (ت)	تاخیر صاحب الهدایة دلیلہا (ای فی مسئلۃ کساد فلوس القرض) ظاہر فی اختیارہ قولہما اہ ²² ذکرہ اخر باب الصرف قبیل التذنیب۔
---	--

اسی طرح فتح القدر میں ہے، افندی زین الدین رومی نتائج الافکار حاشیہ ہدایہ میں لکھتے ہیں:

مصنف کی عادت مستمرہ ہے کہ دلائل ذکر کرتے وقت قوی دلیل کو آخر میں ذکر کرتے ہیں تاکہ پہلے اقوال کا جواب بن سکے، یہ اختلافی بحث میں ایسا کرتے ہیں اگرچہ وہ قوی قول کو ذکر میں پہلے لاتے ہیں جب اقوال کو نقل کرنا ہو، اکثر ایسا ہی کرتے ہیں۔ (ت)	من عادة المصنف المستمرة ان يؤخر القوی عند ذکر الادلة على الاقوال المختلفة ليقع المؤخر بمنزلة الجواب عن المقدم وان كان قدم القوی فی الاكثر عن نقل الاقوال ²³ ۔
--	--

اب یہاں انہوں نے مذہب امام کو پہلے نقل بھی کیا اور اسی کی دلیل کو مؤخر بھی لائے اور قول صاحبین کو برقرار بھی نہ رکھا تو بوجہ عدیدہ ترجیح قول کا افادہ فرمایا، علامہ سید جلال اللہ والدین خوارزمی نے کفایہ حاشیہ ہدایہ میں تائید مذہب امام کو دو بالا کیا اور ایک مسئلہ متفق علیہا سے جسے صاحبین بھی تسلیم فرمائیں، قول امام کو رنگ ایضاً دیا،

جب انہوں نے فرمایا امام ابو حنیفہ کی دلیل یہ ہے کہ بیوی بدل کے مقابل کو روک سکتی ہے جیسا کہ کوئی بائع	حيث قال، لا بی حنیفة رحمہ اللہ تعالیٰ انها منعت منه ما قابل البدل كما لو سلم
---	--

²¹ حاشیة الطحطاوی علی الدر المختار باب الوصی دار المعرفۃ بیروت ۲۰۰۴/۲

²² در مختار باب المصرف مطبع مجتہائی دہلی ۵۷/۲

²³ نتائج الافکار

البائع بعض المبیع الی المشتري لا يسقط حقه في حسب ما بقى منه ²⁴ ۔	بعض مبیع مشتری کو سوئپ دے تو بائع کے لئے باقی مبیع کے روکنے کا حق ساقط نہیں ہوتا۔ (ت)
--	--

اسی طرح صدر الشریعہ شرح وقایہ و کافی شرح وافی و اختیار شرح مختار و مستخلص شرح کنز و غیر ہا شرح میں مذہب امام پر دلیل قائم کی اور دلیل صاحبین سے جواب دئے، امام محقق علی الاطلاق کمال الدین محمد بن الہمام رحمہ اللہ تعالیٰ نے فتح القدر میں ترجیح ہدایہ اور علامہ شیخی زاہد عالم دیار رومیہ قاضی دولت علیہ عثمانیہ معاصر و مستند صاحب در مختار نے مجمع الانہر میں تقدیم ملتقی اور علامہ یوسف چلبی نے ذخیرۃ العقبیٰ فی شرح صدر الشریعہ العظمیٰ میں اعتماد متن و شرح اور محقق علامہ وسیع النظر دقیق الفکر محمد بن عابدین شامی نے رد المحتار علی الدر المختار میں افادات در مختار کو مقرر و مسلم رکھا اور ترجیح مذہب امام میں خلاف و نزاع کی طرف بھی اشارہ نہ کیا پھر بکثرت علماء اہل متون و شروح و فتاویٰ ان مذکورین اور ان کے غیر باب النفقات میں عورت کو طلب مہر معجل کے لئے بالفظ ارسال و اطلاق منع نفس کا استحقاق بتاتے ہیں اور اصلاً عدم وطی و خلوت برضا کی قید نہیں لگاتے کیا بیظہر بالمرآۃ الی کتبہم (جیسا کہ انکی کتب کی طرف مراجعت سے ہوتا ہے۔ ت) بلکہ شرح وقایہ میں تو صورت مسلّمہ یوں فرض کی کہ:

خروجها بحق كما لو لم يعطها المهر المعجل فخرجت عن بيتته ²⁵ ۔	بیوی کا باہر نکلنا برحق ہے جیسا کہ خاوند نے اس کو مہر معجل نہ دیا ہو تو وہ اس کے گھر سے نکل جائے۔ (ت)
---	--

اور ظاہر ہے کہ شوہر کے یہاں آنے کے بعد غالباً وطی واقع ہی ہوتی ہے بانہمہ حکم مطلق چھوڑا تنقید کی طرف مطلق التفات نہ فرمایا یہ اطلاقات بھی اسی اختیار مذہب امام سے خبر دے رہے ہیں، لاجرم علامہ خیر الدین رملی استاذ صاحب در مختار نے قول امام ہی پر فتویٰ دیا اور مذہب آخر کا ذکر تک نہ کیا، فتاویٰ خیر یہ لنفع البریہ میں ہے:

سئل في المرأة اذا سلبت نفسها قبل استكمال ما شرط تعجيله لها من المهر هل لها بعد ذلك منع نفسها عنه اجاب لها منع نفسها حتى تستكمل	ان سے ایسی عورت کے متعلق سوال کیا گیا جو مہر معجل وصول کرنے سے پہلے اپنے آپ کو خاوند کے سپرد کر چکی ہو کیا پھر مہر معجل کے لئے اپنے آپ کو خاوند سے روک سکتی ہے؟ تو جواب دیا کہ ہاں روک سکتی ہے یہاں تک کہ مہر معجل پورا
--	--

²⁴ کفایہ مع فتح القدر باب المہر مکتبہ نوریہ رضویہ ستمبر ۱۳۰۳ھ - ۲۳۹

²⁵ شرح الوقایہ باب النفقہ مطبع مجتہبی دہلی ۱۳۱۲ھ

<p>وصول کر لے امام صاحب رحمہ اللہ تعالیٰ کے ہاں ہے، اگرچہ بیوی پہلے اپنے آپ کو سوئپ چکی ہو، اس مسئلہ پر تمام متون تصریح کر چکے ہیں۔ (ت)</p>	<p>ذٰلک عند الامام وان كانت سلمت نفسها وبه صرح المتون قاطبة²⁶۔</p>
---	---

آخر یہ علمائے محققین و عظمائے مدققین رحمۃ اللہ علیہم اجمعین فتوئے امام صفار و اختیار بعض مشائخ سے غافل نہ تھے، پھر قول امام ہی پر جزم و اعتماد فرماتے ہیں، کوئی تو قول صاحبین کا نام تک نہیں لیتا اور اکثر متون کا یہی حال ہے، کوئی صاف وہ الفاظ بڑھاتا ہے جس سے ان کے مذہب کی صریح نفی ہو جائے، کوئی صرف مذہب امام ہی پر دلیل قائم کرتا ہے، کوئی دلیل صاحبین سے جواب دیتا ہے، جنہوں نے وعدہ کیا کہ قول قوی کو مقدم لائیں گے وہ اسی مذہب کی تقدیم کرتے ہیں، جنہوں نے التزام کیا کہ دلیل معتمد کی تاخیر کریں گے وہ اسی کی دلیل پیچھے لاتے ہیں۔ غرض طرح طرح سے ترجیح و تضحیح مذہب امام کا افادہ فرتے ہیں، اور کبرائے ناظرین شرح و محشین کہ مذکور ہوئے تقریر و تسلیم سے پیش آتے ہیں 'ناچار ماننا پڑے گا کہ ان سب کے نزدیک معتمد و مرجح و محقق و منقذ مذہب امام ہے رضی اللہ تعالیٰ عنہ، اور قوت دلیل کہ مطالعہ ہدایہ و کافی و اختیار و کفایہ وغیرہ سے واضح ہوتی ہے اس پر علاوہ، پس جبکہ یہی 'مذہب امام اعظم ہے اور اسی پر امتون کا اجماع اور اسی کی دلیل اقویٰ اور اس قدر کثرت سے اس کے مرجحین، تو وجہ کیا ہے کہ اس سے عدول کیا جائے حالانکہ علماء تصریح فرماتے ہیں کہ مفتی مطلقاً قول امام پر فتویٰ دے، اور قاضی عموماً مذہب امام پر فیصلہ کرے یعنی جب کوئی ضرورت مثل تعامل المسلمین یا اجماع المرجحین علی الخلاف کے داعی ترک نہ ہو، کما فی مسئلتی جواز المزارعة و تحريم القليل من لامائع المسکر جیسا کہ مزارعت کے جواز اور قلیل مسکر پانی کی تحریم کے دونوں مسئلوں میں ہے۔ ت اور حکم دیتے ہیں کہ قول امام سے عدول نہ کیا جائے اگرچہ مشائخ مذہب اس کے خلاف پر فتویٰ دیں۔ منیہ و سراجیہ و محیط امام سرخسی و فتاویٰ عالمگیری و بحر الرائق و نہر الفائق و فتاویٰ خیریہ و تنویر الابصار و شرح علانی 'حاشیہ طحاویہ وغیرہا کتب معتمدہ میں اس کی تصریح ہے، درمختار میں ہے:

<p>قاضی بھی مفتی کی طرح امام صاحب کے قول مطلقاً لے گا، پھر امام ابو یوسف، پھر امام محمد، پھر امام زفر اور حسن بن زیاد کے اقوال کو لے گا، یہی صحیح ہے، منیہ و سراجیہ۔</p>	<p>یاخذ القاضی كالمفتی بقول ابی حنیفة علی الاطلاق ثم بقول ابی یوسف ثم بقول محمد ثم بقول زفر والحسن بن زیاد وهو الاصح منیة و سراجیة²⁷۔</p>
--	--

²⁶ فتاویٰ خیریہ باب النفقة دار المعرفۃ بیروت ۶۹/۱

²⁷ درمختار کتاب القضاء مطبع مجتبائی دہلی ۲۲/۷

بحر الرائق میں فرمایا:

یجب علينا الافتاء بقول الامام وان افقى المشائخ بخلافه ²⁸ ۔	ہم پر امام ابوحنیفہ رحمۃ اللہ علیہ کے قول پر عمل واجب ہے اگرچہ مشائخ اس کے خلاف پر فتویٰ دے چکے ہوں۔ (ت)
---	--

اور ایسا ہی فتاویٰ خیر یہ میں ہے خصوصاً صورت مسئلہ میں جبکہ تقریر سوال سے ظاہر کہ زید کی طرف سے سوء معاشرت ہندہ کے ساتھ واقع ہوئی تو یہاں تو ایک اور فتویٰ قول امام کے موافق ہے تہذیب میں کلام امام ابوالقاسم نقل کر کے فرماتے ہیں:

المختار عندی فی المنع ان کان سوء المعاشرة من الزوج لها المنع وان کان من جهتہا فلیس لها المنع وفي السفر قول ابی حنیفة رضی اللہ تعالیٰ عنہ ²⁹ ۔	میرے نزدیک منع کے بارے میں مختار یہ ہے کہ اگر بد اخلاقی خاوند کی طرف سے ہو تو بیوی کو منع حق ہے اور اگر بد اخلاقی بیوی کی طرف سے ہو تو پھر اس کو حق نہیں ہے کہ وہ اپنے آپ کو خاوند سے روک رکھے، سفر کے بارے میں فتویٰ امام صاحب رحمہ اللہ تعالیٰ کے قول پر ہے (ت)
--	---

اسی طرح فتاویٰ ابراہیم شاہی و فتاویٰ حمادیہ میں اس سے نقل کیا، یہ ہے اس بارے میں کلام اجمالی، اور قدرے تفصیلی ان مباحث کی ہمارے فتوائے ثانیہ میں آتی ہے وباللہ التوفیق، بالجملہ صورت مستفسرہ میں عند التحقیق مفتی وقاضی کے لئے قول امام ہی پر اعتماد ہے۔ واللہ سببخنہ وتعالیٰ اعلم

جواب سوال دوم

اقول: وباللہ التوفیق وبہ الوصول الی ذری التحقیق اس تقریر میں امر اول ایک سخت حیرت انگیز بات ہے، در مختار میں اس مطلب کا کہیں پتا نہیں بلکہ اس میں صراحۃً اس کا خلاف مصرح کتاب القضا میں فرماتے ہیں:

یاخذ القاضی کالمفتی بقول ابی حنیفة علی الاطلاق ³⁰ ۔	قاضی بھی مفتی کی طرح مطلقاً امام ابوحنیفہ رحمہ اللہ تعالیٰ کا قول لے گا۔ (ت)
--	--

پھر نیزہ المفتی و فتاویٰ سراجیہ سے نقل کیا ہوا الاصح³¹ (وہی زیادہ صحیح ہے۔ ت) ہاں ایک قول حاوی قدسی سے یہ لائے کہ وقت دلیل پر مدار ہے پھر اُسے بھی برقرار نہ رکھا، اور نہر الفائق سے نقل فرمایا: الاول اضبط³² (وہی

²⁸ بحر الرائق فصل تقلید ایچ ایم سعید کمپنی کراچی ۶/۷۰۔۔۔ ۲۲۹

²⁹ تہذیب

³⁰ در مختار کتاب القضاء مطبع مجتہبائی دہلی ۲/۲۴

³¹ در مختار کتاب القضاء مطبع مجتہبائی دہلی ۲/۲۴

³² در مختار کتاب القضاء مطبع مجتہبائی دہلی ۲/۲۴

زیادہ مضبوط ہے۔ ت) اور تحقیق و توثیق وہ ہے جو ماتن نے فرمایا کہ لایخیر الا اذا کان مجتهداً یعنی جو خود مجتہد ہو وہ قوتِ دلیل پر نظر کرے اور ہم پر وہی ترتیب لازم کہ علی الاطلاق مذہبِ امام پر افتا و قضا کریں جب تک کوئی مانع قوی و عظیم نہ پایا جائے کما سنذکرہ ان شاء اللہ تعالیٰ (ان شاء اللہ تعالیٰ اس کو عنقریب ہم ذکر کریں گے۔ ت)

امر دوم کے جواب، میں اذکار عبارتِ در مختار کہ ابھی گزری اور وہ عبارت کثیرہ کہ ان شاء اللہ تعالیٰ لکھتا ہوں بس ہیں۔ چنانچہ کلماتِ علماء میں نہ عموماً نہ بعد تخصیص معاملاتِ دنیوی کہیں اس کا نشان نہیں کہ جب امام ابو یوسف کے ساتھ حضراتِ طرفین سے ایک رائے اور ہو تو ان کی تجربہ کاری کے باعث اُس کا قبول قاعدہ مسلمہ ہے، ہاں علماء نے مسائل و وقف و قضاء کی نسبت پیشک فرمایا کہ وہاں غالباً قولِ ثانی پر فتویٰ ہے، اس سے ہر وہ امر کے زیر قضا آسکے مراد نہیں تاکہ امثال صوم و صلوة کے سوا نکاح و بیع و ہبہ اجارہ و رہن وغیرہ تمام ابواب فقہ کو عام ہو جائے یوں تو وقف بھی اسی قبیل سے تھا، پھر خاص اسے الگ گننے کے کیا معنی، نہ ہر گز عالم میں کوئی عالم اس کا قائل، اور خود ہزاراں ہزار کتب فقہ اس کے خلاف پر گواہ عادل، کہ لاکھوں مسائل معاملات میں بھی قولِ امام ہی پر فتویٰ ہے اگرچہ رائے امام ابو یوسف سے امام محمد بھی موافق ہوں بلکہ یہ امر خاص اُن مسائل میں اکثری طور پر ہے جنہیں فقہاء کتاب القضاء و کتاب الوقف میں لکھتے ہیں اشباہ و النظائر میں جہاں یہ فائدہ زیر قاعدہ المشقة تجلب التيسير (مشقت کے سبب حکم میں آسانی ہو جایا کرتی ہے۔ ت) وہاں یہی مسائل شمار کئے۔ حیث قال:

<p>امام ابو یوسف رحمہ اللہ تعالیٰ نے قضاء و وقت کے متعلق وسعت پیدا کی ہے، ان دونوں بابوں میں ان کے قول پر فتویٰ ہوگا، انہوں نے گواہ کو قاضی کی تلقین، قاضی کا قاضی کو بغیر سفر خط، بغیر ان شرائط کے جو امام ابو حنیفہ رحمہ اللہ تعالیٰ نے لگائی ہیں کو جائز قرار دیا ہے، انہوں نے وقف علی النفس (یعنی اپنی جائدادیوں وقف کرے کہ تاحیات وہ خود اسکی آمدنی سے ممتنع رہے گا) اور وقف علی جہت منقطعہ اور غیر منقسم چیز کے وقف کو جائز کہا ہے اور متولی کو سونپ دینے کی شرط نہیں لگائی اور نہ ہی</p>	<p>ووسع ابو يوسف رحمة الله تعالى في القضاء والوقف والفتوى على قوله فيما يتعلق بهما فجاز للقاضي تلقين الشاهد و جاز كتاب القاضي الى القاضي من غير سفر ولم يشترط فيه شيئاً مما شرطه الامام و صحح الوقف على النفس وعلى جهة تنقطع ووقف المشاع ولم يشترط التسليم الى المتولى ولا حكم القاضي و جاز استبدالها عند الحاجة</p>
---	--

<p>انہوں نے وقف کے لئے قاضی کے حکم کی شرط لگائی ہے، اور انہوں نے وقف کو ضرورت کے وقت تبدیل کرنے کو بلا شرط جائز قرار دیا ہے اور بلا ضرورت اس کے تبدیل کرنے کو مع جائز الشرط جائز قرار دیا ہے تاکہ وقف کرنے میں ترغیب اور مسلمانوں کے لئے آسانی ہو۔ (ت)</p>	<p>اليه بلا شرط وجوزه مع الشرط ترغيباً في الوقف وتيسيراً على المسلمين³³ -</p>
--	--

ہائے ان مسائل میں تو موافقت رائے دیگر، کی بھی حاجت نہیں کما یظہر بالمراجعة (جیسا کہ کتب کی طرف سے مراجعت سے ظاہر ہوتا ہے۔ ت) تو کلمات علماء اس قید کے مساعد نہیں۔

ربا کوئی نہیں کہہ سکتا کہ امام ابو یوسف علیہ السلام امام اعظم کے ہم پلہ ہیں، امام سے بے اذن لئے ان کے مجلس درس منعقد کرنے پر امام کا کسی کو پانچ سوال دے کر بھیجنا ان کے ہر مسئلے میں مختلف جواب دینا، ہر جواب پر مسائل کی طرف سے تخطیہ ہونا آخر متخیر ہو کر خدمت امام میں رجوع لانا، مشہور اور اشہاء والنظار وغیرہا میں مذکور۔ علماء فرماتے ہیں جو مسئلہ امام کے حضور طے نہ ہو لیا قیامت تک مضطرب رہے گا، امام ابو یوسف بعض مسائل میں پریشان ہو کر فرماتے: جہاں ہمارے استاد کا کوئی نہیں اس میں ہمارا یہی حال (پریشان) ہے۔ بحر الرائق کے مفسدات الصلوٰۃ میں ہے:

<p>فتاویٰ ظہیریہ والے نے درست فرمایا، جو انہوں نے قرأت قرآن کی فصل ثالث میں فرمایا کہ جس معاملہ میں امام ابو حنیفہ رضی اللہ تعالیٰ عنہ سے کوئی قول مروی نہ ہو وہ معاملہ قیامت تک باعث اضطراب ہی رہے گا، اور امام ابو یوسف رحمہ اللہ تعالیٰ سے منقول ہے کہ وہ بعض مسائل میں مضطرب تھے تو انہوں نے فرمایا: جس معاملہ میں ہمارے شیخ کا کوئی قول نہ ہو تو اس میں ہمارا یہی حال ہوتا ہے انتھی۔ (ت)</p>	<p>لقد صدق صاحب الفتاوی الظهيرية حيث قال في الفصل الثالث في قراءة القرآن ان كل ما لم يرو عن ابي حنيفة رحمه الله تعالى فيه قول بقى كذلك مضطرب بالي يوم القيامة وحكي عن ابي يوسف رحمه الله تعالى عليه انه كان يضطرب في بعض المسائل وكان يقول كل مسألة ليس لشيخنا فيها قول فنحن فيها هكذا انتهي³⁴ -</p>
---	---

امام ابو یوسف سے منقول ہے میں بعض مسائل میں جانتا حدیث میری طرف ہے تنقیح کے بعد کھلتا کہ امام نے جس حدیث سے فرمایا وہ میری خواب میں نہ تھی او کما قال رحمة الله تعالى۔

³³ الاشياء والنظار القاعدة الرابعة المشقته تجلب التيسير ادارة القرآن والعلوم الاسلاميه كراچي 1/ 15- 113

³⁴ بحر الرائق باب مفسدات الصلوٰۃ ص 113 سید سعید کمپنی کراچی

امر سوم میں فتاویٰ عالمگیری کو سب کتب پر ترجیح دی گئی حالانکہ وہ ایک فتاویٰ ہے، اور علماء ارشاد فرماتے ہیں: عمدہ ترین کتب مذہب متون ہیں پھر شروع پھر فتاویٰ عند التحالف متون سب پر مقدم ہیں اور فتاویٰ سب سے مؤخر۔ پھر کیونکر روا ہو کہ سب میں مفضل کو سب سے افضل قرار دیجئے۔ ردالمحتار میں ہے:

فتاویٰ میں جو کہا گیا ہو وہ مشہور شروحات کے مخالف ہو تو قبول نہ ہوگا۔ (ت)	مافی الفتاویٰ اذا خالف مافی المشاہیر عن الشروح لا یقبل ³⁵ ۔
---	---

رد مختار میں ہے:

جب متن و شروع میں تعارض ہو تو متن پر عمل ہوگا، جیسا کہ کئی دفعہ گزرا۔ (ت)	حیث تعارض متنہ و شرحہ فالعمل علی المتون کہا تقرر مرارا ³⁶ ۔
---	---

بحر الرائق میں ہے:

اگر متون اور فتاویٰ میں مذکور کا تعارض ہو تو متون کا ذکر کردہ قابل اعتماد ہے جیسا کہ نفع المسائل میں ہے، اور یونہی جو شروحات میں ہو وہ فتاویٰ سے مقدم ہے اس کو علامہ شامی نے کتاب القضاء فصل فی الحبس سے نقل کیا ہے۔ (ت)	اذا تعارض مافی المتون و الفتاویٰ فالبعتمد مافی المتون کہا فی انفع الوسائل و کذا یقدم مافی الشروح علی مافی الفتاویٰ ³⁷ اھ نقلہ الشامی من القضاء فی فصل الحبس۔
--	---

حموی شرح اشباہ میں ہے:

یہ چیز مخفی نہیں کہ جو متون اور شروع میں ہو اگرچہ بطریق مفہوم ہی ہو وہ فتاویٰ میں مذکور پر مقدم ہے اگرچہ فتاویٰ کی عبارات میں اضطراب نہ بھی ہو (ت)	غیر خاف ان مافی المتون و الشروح ولو کان بطریق المفہوم مقدم علی مافی فتاویٰ وان لم یکن فی عبارتها اضطراب ³⁸ ۔
--	---

³⁵ درالمختار کتاب الرضاع دار احیاء التراث العربی بیروت ۴/۲۱۲

³⁶ درمختار کتاب القضاء مسائل شتی مطبع مجتہائی و بلی ۲/۸۶

³⁷ ردالمختار کتاب القضاء فصل فی الحبس دار احیاء التراث العربی بیروت ۳/۳۱۷، بحر الرائق کتاب القضاء فصل فی الحبس ایچ ایم سعید کمپنی کراچی

۲۸۵/۶

³⁸ غمز عیون البصائر شرح الاشباہ والنظائر کتاب الحجر والمأذون ادارة القرآن کراچی ۲/۳۸۰

رہا امام صفار کا دربارہ وطی قول صاحبین اختیار فرمانا، اس کا جواب ہمارے فتوئے سابقہ سے مل سکتا ہے جس سے ظاہر کہ قول امام کو کتنی وجہ سے ترجیح ہے: اوثاناً قوت و دلیل جس کی کچھ تفصیل ان شاء اللہ تعالیٰ عنقریب ظاہر ہوگی۔

چالیس کثرت مفیدان و مسلمان ترجیح جن میں ایک امام برہان الحق والدین فرغانی صاحب ہدایہ جن کی جلالت شان آفتاب نیم روز و ماہتاب نیم ماہ سے اظہر، ایک امام محقق علی الاطلاق کمال الدین ابن الہمام ہیں جن کی نسبت علماء کی تصریح کہ پایہ اجتہاد رکھتے ہیں یہاں تک کہ ان کے بعض معاصر انہیں لائق اجتہاد کہتے حالانکہ معاصرت و دلیل منافرت ہے۔ ردالمحتار میں ہے:

<p>قدمنا غیر مرّة الکمال من اهل الترجیح کما افادہ فی قضاء البحر بل صرح بعض معاصریہ بانہ من اهل الاجتہاد³⁹۔</p>	<p>ہم متعدد بار پہلے ذکر کر چلے ہیں کہ امام کمال اہل ترجیح سے ہیں جیسے کہ بحر کے قضاء کے باب میں افادہ کیا ہے بلکہ ان کے بعض معاصرین نے تصریح کی ہے کہ وہ اہل اجتہاد میں سے ہیں۔ (ت)</p>
---	--

ایک امام علامہ فقیہ النفس قاضی خاں ہیں جن کی نسبت علماء فرماتے ہیں ان کی تصحیح اوروں کی تصحیح پر مقدم ہے، غمز العیون والبصائر شرح الاشباہ والنظائر میں ہے:

<p>فی تصحیح القدوری للعلامة قاسم ان ما یصححہ غیرہ لانہ کان فقیہ النفس⁴⁰۔</p>	<p>علامہ قاسم کی تصحیح القدوری میں ہے کہ جس کو امام قاضی خاں صحیح قرار دیں، وہ قول دوسروں کے اقوال پر مقدم ہے کیونکہ آپ فقیہ النفس ہیں۔ (ت)</p>
---	---

اور فرماتے ہیں ان کی تصحیح سے عدول نہ کیا جائے، ردالمحتار میں ہے:

<p>کن علی ذکر مما قالوا لا یعدل عن تصحیح قاضی خاں فانہ فقیہ النفس⁴¹۔</p>	<p>فقہاء کرام نے جو فرمایا اسے یاد رکھو کہ امام قاضی خاں کی تصحیح سے عدول جائز نہیں کیونکہ وہ فقیہ النفس ہیں۔ (ت)</p>
---	---

چنانچہ اجماع متون جن کی عظمت مکان ابھی سن چکے پھر ان کا اطباق و اتفاق کیسا ہوگا ولہذا بارہا

³⁹ ردالمحتار کتاب العتق باب التدبیر دار احیاء التراث العربی بیروت ۳۵/۳

⁴⁰ غمز عیون البصائر شرح الاشباہ والنظائر کتاب الاجارات الفن الثانی ادارة القرآن کراچی ۵۶۲/۳-۵۵۵

⁴¹ ردالمحتار کتاب الہبہ دار احیاء التراث العربی بیروت ۵۱۳/۳

دیکھا ہے کہ علماء نے شروح و فتاویٰ کی بعض صریح تصحیحات صرف اس بنا پر رد کر دی ہیں کہ متون اس کے خلاف پر ہیں، درمختار کی کتاب القسمة میں ہے:

قال في الخأنية وعليه الفتوى لكن المتون على الاول فعلية المعول ⁴² -	خانیہ میں فرمایا کہ فتویٰ اسی پر ہے لیکن متون پہلے قول پر ہیں تو اسی پر اعتماد ہوگا۔ (ت)
---	--

دیکھو امام اجل قاضی خاں سامرنج، اور علیہ الفتویٰ سالفہ تزیج جسے علماء آکد الفاظ تصحیح سے شمار کرتے ہیں بالینمہ کہا گیا کہ متون اول پر ہیں تو وہی معتمد ہے، امام کے نزدیک عصبات کے بعد ولایت نکاح ماں کو ہے۔ تستانی شرح مختصر الوتایہ میں لکھا صاحبین کے نزدیک غیر عصبہ ولی نہیں، اور یہی ایک روایت امام سے ہے، پھر مضمرات شرح قدوری سے نقل کیا: وعلیہ الفتویٰ⁴³ (اور اس پر فتویٰ ہے۔ ت) مگر محققین نے نہ مانا کہ خلاف متون ہے۔ بحر الرائق ونہر الفائق دونوں میں فرمایا:

ماقبل من ان الفتوى على الثاني غريب لمخالفته المتون الموضوعه لبيان الفتوى اه ⁴⁴ -	جو کہا جاتا ہے کہ فتویٰ ثانی پر ہے یہ غریب ہے کیونکہ یہ متون کے مخالف ہے جو کہ فتویٰ کو بیان کرنے کے لئے وضع کئے گئے ہیں اھ (ت)
---	---

علامہ شامی نے ردالمحتار اسے نقل کر کے مقرر رکھا، کتوئیں سے نجاست نکلے اور وقت وقوع نہ معلوم ہو تو امام ایک یا تین دن سے تنجس مانتے ہیں اور صاحبین فی الحال صاحب محیط کہ ائمہ تزیج سے ہیں دربارہ وضو غسل و عجمین قول امام اور ان کے ماوراء میں قول صاحبین اختیار کرتے اور وہ امام زلیعی تبیین الحقائق شرح کنز الدقائق میں اسی تفصیل کو هو الصحيح (یہی صحیح ہے۔ ت) کہتے ہیں اور اسی پر بحر الرائق و منخ الغفار و تنویر الابصار درمختار میں جزم کیا، بااں ہمہ علامہ شامی سے رد کرتے اور عدم تسلیم کی پہلی وجہ یہی لکھتے ہیں کہ مخالف لاطلاق المتون قاطبة⁴⁵ (یہ تمام متون کے اطلاق کے مخالف ہے۔ ت) حموی شرح اشباہ میں ایک مسئلے کی نسبت جس میں روایت ابی یوسف کو حاوی قدسی میں علیہ الفتویٰ اشباہ میں المصحح المعتمد کہا، فرماتے ہیں:

⁴² درمختار کتاب القسمة مطبع مجتہبی و بی ۲۱۹/۲

⁴³ جامع الرموز فصل الولی و الکفو مکتبہ اسلامیہ گنبد قاموس ایران ۱/۳۶۷

⁴⁴ بحر الرائق باب الاولیاء و الاکفیاء بیچ ایم سعید کمپنی کراچی ۱۳۴/۳، ردالمحتار بحوالہ البحر و النہر باب الولی دار احیاء التراث العربی بیروت ۳۱۲/۲

⁴⁵ ردالمحتار فصل فی البرء دار احیاء التراث العربی بیروت ۳۱۲/۲

<p>حاوی کا صرف یہ دعویٰ کر دینا کہ اسی پر فتویٰ ہے، اس سے یہ لازم آتا کہ یہی تصحیح شدہ اور قابل اعتماد ہو، یہ کیسے ہو سکتا ہے جبکہ تمام متون اور شروح طرفین کے قول پر ہیں، اور تمام متون اس تصحیح کا التزام کیے ہوئے ہیں کہ متون و شروح کے مسائل فتاویٰ کے مسائل پر مقدم ہیں۔ (ت)</p>	<p>مجرد دعویٰ الحاوی ان الفتاویٰ علیہ لایقتضیٰ انہ المصحح المعتمد فی المذہب کیف واصحاب المتون قاطبة والشروح ماشون علی قولہما (یعنی الطرفین) ومشی اصحاب المتون تصحیح التزامی علی ان مافی المتون والشروح مقدمہ علی مافی الفتاویٰ⁴⁶۔</p>
---	--

راجا یہی مذہب امام ہے، اور علماء فرماتے ہیں قول امام ہی پر اعتماد ضرور ہے اگرچہ صاحبین خلاف پر ہوں اگرچہ مشائخ کرام مذہب صاحبین کی تصحیح کریں کمایاتی أنفان شاء اللہ تعالیٰ (جیسا کہ عنقریب آئے گا ان شاء اللہ تعالیٰ۔ ت)

امر چہارم میں جس قاعدہ کا ذکر ہوا جب سے مذہب حنفی عالم میں آیا کسی عالم نے دربارہ اختلاف امام و صاحبین اُسے جاری نہ کیا، نہ ہرگز تمام دنیا میں کوئی اس کا قائل، بلکہ سلف و خلف کا اجماع کامل اُس کے برخلاف پر گواہ عادل، ہزار ہا مسائل میں صاحبین نے خلاف کیا، پھر شوق و غروب سے کتب فقہ جمع کر کے دیکھئے قول صاحبین محدود ہی جگہ مفتی ملے گا جہاں اختلاف زمانہ کے سبب تغیر حکم ہوا یا تعامل و دفع حرج کے مثل کوئی ایسی ہی ضرورت پیش آئی، علامہ طحطاوی پھر علامہ شامی حاشیے ہی در مختار میں فرماتے ہیں:

<p>صاحبین کا تقریباً ایک تہائی مذہب میں اختلاف ہے لیکن اکثر اعتماد امام ابو حنیفہ رحمہ اللہ تعالیٰ کے مسلک پر ہے۔ (ت)</p>	<p>حصل المخالفة من الصحابین فی نحو ثلث المذہب ولكن الاکثر فی الاعتماد علی قول الامام⁴⁷۔</p>
---	--

میں یہاں ائمہ محققین کی بعض عبارات اقتصار کرتا ہوں جن سے کا شمس ظاہر کہ سوا موضع محدودہ کے قول امام ہی پر اعتماد لازم، اور اس کے خلاف کثرت رائے، بلکہ فتوئے مشائخ پر بھی التفات نہیں کہ ایک آفتاب لاکھ ستاروں کو چھپا لیتا ہے، اسی "سب سے عمدہ خلاصہ سب سے حال کی مستند کتاب" فتاویٰ عالمگیری میں محیط امام شمسی الائمہ سرخسی سے ہے:

<p>جب احناف کا آپس میں اختلاف ہو تو عبد اللہ بن مبارک</p>	<p>إذا اختلفوا فیما بینہم قال عبد اللہ بن</p>
---	---

⁴⁶ غمز عیون البصائر شرح الاشباہ والنظائر الفن الثالث القول فی احکام الجمعیة ادارة القرآن کراچی ۲۳۸/۲

⁴⁷ حاشیة الطحطاوی علی الدر المختار مقدمة الكتاب دار المعرفة بیروت ۲۸/۱

المبارک یؤخذ بقول ابی حنیفۃ رحمہ اللہ تعالیٰ لانہ کان من التابعین وراحہم فی الفتویٰ ⁴⁸ ۔	کے قول کے مطابق امام ابو حنیفہ کا قول قابل عمل ہوتا ہے کیونکہ وہ تابعی ہیں اور دیگر تابعین کے فتاویٰ کے مقابل انہوں نے فتاویٰ پیش کئے۔ (ت)
---	--

تنویر الابصار میں ہے:

یأخذ بقول ابی حنیفۃ علی الاطلاق ⁴⁹ ۔	قاضی مطلقاً امام ابو حنیفہ کے قول کو لے گا۔ (ت)
---	---

در مختار کا منیہ و سراجیہ سے نقل کرنا گزرا ہوا الاصح (وہی زیادہ صحیح ہے۔ ت) اور یہ بھی کہ القاضی کالمفتی (قاضی کی مثل ہے۔ ت) اور یہ بھی کہ نہر الفائق میں اسی کو ضبط کہا، اسی کی کتاب ادب المقال میں تصحیح کی، کما فی الحاشیۃ الطحطاویۃ (جیسا کہ حاشیہ طحطاوی میں ہے۔ ت) اسی پر امام محقق علی الاطلاق نے جزم فرمایا، اور بعض مشائخ جو کہیں قول صاحبین پر افا کر دیتے ہیں اُسے بلاوجہ قوی محض نا مقبول ٹھہرایا۔ حاشیہ شامیہ میں ہے:

ردالمحقق ابن الہمام علی بعض المشائخ حیث افتوا بقول الامامین بانہ لا یعدل عن قول الامام الالضعف دلیلہ ⁵⁰ ۔	بعض مشائخ نے صاحبین کے قول پر فتویٰ دیا تو محقق ابن ہمام نے ان کا رد کرتے ہوئے فرمایا کہ امام ابو حنیفہ کے قول سے اعراض نہیں کیا جاسکتا انا یہ کہ ان کی دلیل کمزور ہو۔ (ت)
--	--

بحر الرائق میں ہے:

قد صححوا ان الافتاء بقول الامام فینتج من هذا انه یجب علینا الافتاء بقول الامام وان افتی المشائخ بخلافه ⁵¹ اھ نقلہ العلامة الطحطاوی اول القضاء۔	مشائخ نے تصحیح فرمائی ہے کہ فتویٰ امام صاحب رحمہ اللہ تعالیٰ کے قول پر ہے، تو اس کا نتیجہ یہ ہوا کہ ہم پر امام کے قول پر فتویٰ دینا واجب ہے اگرچہ مشائخ نے قول امام کے خلاف فتویٰ دیا ہو اھ اس کو طحطاوی نے باب قضاء کی ابتداء میں نقل کیا ہے۔ (ت)
---	--

⁴⁸ فتاویٰ ہندیہ الباب الثالث فی ترتیب الدلائل للعمل بہا نورانی کتب خانہ پشاور ۳/۱۲/۳

⁴⁹ در مختار شرح تنویر الابصار کتاب القضاء مطبع مجتہائی دہلی ۲/۳

⁵⁰ رد المحتار مطبع عن الامام اذا صح الحدیث الخ دار احیاء التراث بیروت ۱/۳۶

⁵¹ بحر الرائق کتاب القضاء بیچ ایم سعید کمپنی کراچی ۶/۷۰-۲۶۹

فتاویٰ خیر یہ "کی کتاب الشادات مسئلہ شہادۃ الاعلیٰ میں ہے:

<p>یہ طے شدہ ہے کہ ہمارے ہاں امام اعظم رحمہ اللہ تعالیٰ کے قول پر ہی عمل و فتویٰ ہوگا، اور صاحبین یا ان میں سے کسی ایک کے قول یا کسی اور کے قول پر بغیر ضرورت فتویٰ نہ ہوگا (اور ضرورت کی مثال، ضعیف دلیل یا عرف و تعامل کا اس کے خلاف ہونا ہے) جیسا کہ مزارعت کا مسئلہ ہے اگرچہ مشائخ تصریح کر چکے ہوں کہ فتویٰ صاحبین کے قول پر ہے، کیونکہ امام ابو حنیفہ صاحب مذہب ہیں اور سب سے مقدم امام ہیں (شعر کا ترجمہ) جب حذام کچھ کہے تو اس کی تصدیق کرو، کیونکہ بات وہی ہے جو حذام کہتی ہے۔ (ت)</p>	<p>المقرر ایضاً عندنا انه لا یفتی ولا یعمل الا بقول الامام الاعظم ولا یعدل عنه الی قولہما او قول احدہما او غیرہما الا للضرورة (من ضعف دلیل او تعامل بخلافه) لمسئلة المزارعة وان صرح المشائخ بان الفتوی علی قولہما لانه صاحب المذہب والامام المقدم اذ قالت حذام فصد قوہا فان القول ما قالت حذام⁵²</p>
---	---

یعنی اسی طرح بحر الرائق کی کتاب الصلوٰۃ بحث اوقات میں تصریح فرمائی اور اس سے رد المختار و حاشیہ طحطاویہ میں نقل کر کے مقرر رکھا، امام المحققین شیخ الاسلام، رہبان الدین صاحب ہدایہ کتاب التجبیس والمزید میں فرماتے ہیں:

<p>میرے نزدیک ہر حال میں امام ابو حنیفہ کے قول پر فتویٰ دینا واجب ہے۔ (ت)</p>	<p>الواجب عندی ان یفتی بقول ابی حنیفۃ علی کل حال 53</p>
---	---

مسئلہ وقتِ عشا میں جو قول صاحبین کو درر میں مفتی بہ بتایا علامہ نوح آفندی نے اس پر فرمایا:

<p>اس پر اعتماد درست نہیں کیونکہ امام صاحب کے مقابلہ میں صاحبین کے قول کو ترجیح نہیں ہو سکتی مگر جب کوئی سبب ہو مثلاً دلیل کا ضعف، ضرورت، تعامل یا اختلاف زمان میں سے کوئی چیز ہو، اور جبکہ ان میں سے کچھ بھی نہیں تو امام کے قول پر عمل ہوگا</p>	<p>لا یجوز الاعتماد علیہ لانه لا یرجح قولہما علی قولہ الابوج من ضعف دلیل او ضرورة او تعامل او اختلاف زمان ولم یوجد شیئی من ذلك فالعمل علی قولہ⁵⁴ اھنقلہما</p>
---	--

⁵² فتاویٰ خیر یہ کتاب الشہادات دار المعرفۃ بیروت ۳۳/۲

⁵³ حاشیہ الطحطاوی علی الدر المختار کتاب الصلوٰۃ دار المعرفۃ بیروت ۱/

⁵⁴ حاشیہ الطحطاوی علی الدر المختار کتاب الصلوٰۃ دار المعرفۃ بیروت ۱/۷۵

العلامة الطحاوی فی مبحث اوقات الصلوة۔	علامہ طحاوی نے ان دونوں عبارتوں کو اوقات صلوة کی بحث میں ذکر کیا ہے (ت)
---------------------------------------	---

پھر یہ ضعیف دلیل جسے علماء معج عدول فرماتے ہیں اس کے معنی بھی سمجھ لیجئے یہ وہ ہے کہ اعظم ائمہ مجتہدان فتویٰ اُس کے ضعف پر تنصیح کریں، نہ وہ جسے من و تو اپنے اذہان قاصرہ سے ضعیف سمجھ لیں کہ اول تو یہ دلائل جو مصنفین لکھتے ہیں کیا معلوم امام کی نظر انہیں پر تھی اور ہو بھی تو ہم کیا اور ہمارا ضعیف سمجھنا کیا۔

گدائے خاک نشینی تو حافظ مخروش

نظام مملکت خویش خسرواں دانند

(اے حافظ! گدائے خاک نشین کو مت چھیڑ کہ ملک کے نظام کو چلانا خود بادشاہ ہی جانتا ہے) علامہ طحاوی فرماتے ہیں:

انہ قد یظہر قوۃ له بحسب اداراکہ ویکون الواقع بخلافہ او بحسب دلیل ویکون لصاحب المذہب دلیل آخر لم یطلع علیہ انتھی ⁵⁵	بھی امام کی دلیل کی قوت ظاہر ہوتی ہے جس کا ادراک کر لیا جاتا ہے اور واقع میں اس کے خلاف ہوتا ہے، یا یہ ہوتا ہے یہ کچھ دلیل سمجھے حالانکہ صاحب مذہب (امام صاحب) کی دلیل کچھ اور ہے جس پر اطلاع نہ ہوئی انتھی (ت)
---	---

اب مجھے اس تحقیق اہل حق کے بعد اصلاً ضرورت نہ رہی کہ امر پنجم کی طرف توجہ کروں، میرا یہی کلام ہر گونہ دلائل کے جواب میں بس ہے معذرا جو کچھ اُس میں بیان ہوا اسی دلیل سے مانوڑ ہے جو ہدایہ و شرح و قایہ و کافی و اختیار و مستخلص و غیرہ میں صاحبین پر ظاہر کی گئی اور اُس کے ساتھ ہی انہیں کتابوں میں اُس کا نفیس جواب بھی دے دیا جہاں تک میری نظر ہے کوئی کتاب مستند ایسی نہ ملے گی جس میں یہ تقریر مسطور اور اُس کا جواب نہ مذکور ہو میں یہاں صرف در مختار کے وہ مختصر لفظ جو انہوں نے امام صدر الشریعہ وغیرہ سے اخذ کر کے لکھے نقل کرنا کافی سمجھتا ہوں دلیل امام میں فرماتے ہیں:

کل طاة معقود علیہا فتسلیم البعض لایوجب تسلیم الباقی ⁵⁶	ہر وطی مہر کا بدل ہے تو بعض مہر کا سونپنا باقی کے سونپنے کا موجب نہیں بنتا ہے۔ (ت)
---	--

اس مرام نفیس کی توضیح و تلیخیص یہ ہے کہ بیع عین پر وارد ہوتی ہے وہ ایک بار سپرد ہو کر کیا باقی ہے

⁵⁵ حاشیة الطحاوی علی الدر المختار کتاب القضاء مطبع دار المعرفة بیروت ۱۷۶۳

⁵⁶ در مختار باب المہر مطبع مجتہبائی دہلی ۲۰۲۱

کہ مجبوس ہو بخلاف نکاح کہ عورت کے گوشت پوست پر وارد نہیں منافع بضع پر ہے اور وہ متعدد تو بعض کی تسلیم کل کی تسلیم نہیں، نہ بعض پر رضا سے کل پر رضا لازم، وبعبارۃ اُخریٰ شرع نے حق جس دیا ہے نہ اختیار استرداد، اور بیع میں تجدید منع بشکل استرداد ہی معقول، اور نکاح میں منفعت ماضیہ کی واپسی محال تو نہ ہوگا مگر جس منفعت آئندہ، ولہذا اگر بیع میں بھی چند چیزیں ایک عقد میں بیچیں اور بعض بخوشی دے دیں بعض باقی کر روک سکتا ہے جب تک تمام ثمن وصول نہ ہو، کہ یہاں بھی بوجہ تعدد اقباض بعض اقباض کل نہیں، کفایہ میں ہے:

لو سلم البائع بعض المبیع الی المشتري لا یسقط حقه فی حبس ما بقی منه ⁵⁷ ۔	اگر بائع مشتری کو کچھ بیع سو پ دے تو باقی کو روک رکھنے کا حق اس سے ساقط نہیں ہوگا۔ (ت)
--	--

پس فرق واضح ہو گیا اور استدلال ساقط، میں یہاں تطویل کلام نہیں چاہتا کہ یہ امر تو علمائے پہلے ہی طے فرما چکے مگر شاید اتنا کہنا بیکار نہ ہو کہ خود امام ابو یوسف رحمہ اللہ تعالیٰ بیع و نکاح کے اس مسئلہ میں زمین و آسمان کا فرق رکھتے ہیں یہاں تک کہ ان کے نزدیک مہر مؤجل کے لئے بھی عورت کو حق، منع حاصل، اور ثمن مؤجل ہو تو استحقاق جس بالاجماع زائل، وہ فرماتے ہیں حق جس بیع میں اصل عقد کا متقاضی نہیں اور نکاح میں بحالت اطلاق نفس عقد کا متقاضی ہے، ولہذا شوم پر تقدیم تسلیم مطلقاً لازم اگرچہ مہر اشیائے متعینہ سے ہو جیسے عبد یا دار یا ثوب، اور بیع میں مشتری پر تقدم اُسی حالت میں ضرور کہ بیعین ہو اور ثمن دین، جیسے درہم و دینار، امام سخنانی نہایہ میں کہ ہدایہ کی پہلی شرح ہے تقریر مذہب ابی یوسف میں میں فرماتے ہیں:

قال ان موجب النکاح عند الطلاق تسلیم المہر عیناً کان اودیناً فحین قبل الزوج الاجل مع علمہ بموجب العقد فقد رضی بتأخیر حقه الی ان یوفی المہر بعد حلول الاجل وبہ فارق البیع لان تسلیم الثمن اولا لیس من موجبات البیع لامحالة الاتری ان البیع لو کان مقایضۃ لاتجب تسلیم احد	انہوں نے کہا کہ نکاح کا موجب مطلقاً مہر کا ادا کرنا ہے خواہ نقد ہو یا دین ہو، تو جب خاوند نے مہر کے لئے مدت مقررہ قبول کر لی جبکہ وہ نکاح کے موجب کے جانتا ہو تو گویا اس نے مدت مقررہ گزرنے تک اپنے حق کو مؤخر کرنا تسلیم کر لیا، اسی نکتہ کی بنا پر نکاح اور بیع میں فرق واضح ہو گیا، کیونکہ بیع میں اولاً ثمن کی ادائیگی اس کا موجب لازمی نہیں، آپ جانتے ہیں کہ بیع مقایضہ (سامان کا سامان سے سودا) میں کسی بدل کا
--	--

⁵⁷ کفایہ مع فتح القدیر باب المہر مکتبہ نوریہ رضویہ ستمبر ۲۵۰/۱۳

<p>بھی ادا کرنا ابتداءً ضروری نہیں، لہذا بیع میں ثمن کی ادائیگی تک مشتری بیع کی تاخیر پر راضی نہ ہو اور فتویٰ امام ابو یوسف رحمہ اللہ تعالیٰ کے قول پر ہے (ت)</p>	<p>البدلین اولافلم یکن المشتري راضياً بتأخیر حقه فی المبیع الی ان یوفی الثمن وجعل (ف) فتویٰ علی قول ابی یوسف ⁵⁸۔</p>
---	---

اسی طرح فتح القدر وغیرہ شروع ہدایہ میں ہے پھر باوجود اس قدر تفرقوں کے کیونکر مانا جائے کہ نکاح میں یہ حکم محض مشابہت بیع ہی پر مبنی ہے کہ اس کے احکام سے کہیں تفاوت نہ کر کے، یہ مسئلہ ایک مبسوط رسالے کے قابل تھا،

<p>جو کچھ ہم نے ذکر کیا ہے اس اہل فہم کے لئے کفایت ہے، اللہ تعالیٰ ہی ہدایت کا مالک اور اسی سے ابتداء اور انتہا ہے۔ واللہ تعالیٰ اعلم (ت)</p>	<p>وفیما ذکرنا کفایة لاهل الدراية واللہ ولی الهدایة منه البدایة والیہ النہایة۔ واللہ تعالیٰ اعلم۔</p>
---	---

⁵⁸ العناية حاشیة علی الهدایة مع فتح القدر باب المهر مکتبہ نوریہ رضویہ سکر ۲۴۹/۳

ف: خط کشیدہ عبارت عنایہ میں نہیں، یہ نہایہ کی ہے، اور نہایہ دستیاب نہیں۔ نذیر احمد